

श्रीः

श्रीमते रामानुजाय नमः

॥ श्रीसुदर्शनसहस्रनामस्तोत्रं ॥

कैलासशिखरे रम्ये मुक्तामाणिक्यमण्डपे।
रत्नसिंहासनासीनं प्रमथैः परिवारितम् ॥ १ ॥

भर्तारं सर्वधर्मज्ञं पार्वती परमेश्वरम्।
बद्धाञ्जलिपुटा भूत्वा पप्रच्छ विनयान्विता ॥ २ ॥

पार्वत्युवाच
यत्त्वयोक्तं जगन्नाथ सुभृशं क्षेममिच्छताम्।
सौदर्शनमृते शास्त्रं नास्ति चान्यदिति प्रभो ! ॥ ३ ॥

तत्र काचिद्विवक्षास्ति तमर्थं प्रति मे प्रभो !।
एवमुक्तस्त्वहिर्बुध्न्यः पार्वतीं प्रत्युवाच ताम् ॥ ४ ॥

अहिर्बुध्न्य उवाच
संशयो यदि ते तत्र तं ब्रूहि त्वं वरानने !।
इत्येवमुक्ता गिरिजा गिरीशेन महात्मना।
पुनर्होवाच सर्वज्ञं ज्ञानमुद्राधरं पतिम् ॥ ५ ॥

पार्वत्युवाच
लोके सौदर्शनं मन्त्रं यन्त्रं तत्तत्प्रयोगवत्।
सर्वं विज्ञातुमप्यत्र यथावत्समनुष्ठितुम्।
अतिवेलमशक्तानां तन्मार्गं भृशमिच्छताम् ॥ ६ ॥

को मार्गः का गतिस्तेषां कार्यसिद्धिः कथं भवेत्।
एतन्मे ब्रूहि लोकेश ! त्वदन्यः को वदेदमुम् ॥ ७ ॥

अहिर्बुध्न्य उवाच
अहं ते कथयिष्यामि सर्वसिद्धिकरं शुभम्।
अनायासेन यज्जप्त्वा नरस्सिद्धिमवाप्नुयात् ॥ ८ ॥

तच्च सौदर्शनं गुह्यं दिव्यं नाम सहस्रकम्।
नियमात्पठतां नृणां चिन्तितार्थप्रदायकम् ॥ ९ ॥

तस्य नामसहस्रस्य सोऽहमेवर्षिरीरितः।
छन्दोऽनुष्टुप् देवता तु परमात्मा सुदर्शनः ॥ १० ॥

स्नां बीजं ह्रीं तु शक्तिस्स्यात् श्रीं कीलकमुदाहृतम्।
समस्ताभीष्टसिद्ध्यर्थे विनियोग उदाहृतः ॥ ११ ॥

शङ्खं चक्रं च चापादि ध्यानमस्य समीरितम्।

अस्य श्रीसुदर्शन सहस्रनामस्तोत्र महामन्त्रस्य,
अहिर्बुध्न्यो भगवान् ऋषिः, अनुष्टुप् छन्दः,
श्रीसुदर्शनः परमात्मा देवता ॥

स्नां बीजम्। ह्रीं शक्तिः। श्रीं कीलकम्।
समस्ताभीष्टसिद्ध्यर्थे सहस्रनाम पारायणे विनियोगः ॥

॥ ध्यानम् ॥

शङ्खं चक्रं च चापं परशुमसिमिषुं शूलपाशाङ्कुशाग्निं
बिभ्राणं वज्रखेटौ हलमुसलगदाकुन्तमत्युग्रदंष्ट्रम्।
ज्वालाकेशं त्रिणेत्रं ज्वलदनलनिभं हारकेयूरभूषं
ध्यायेत् षट्कोणसंस्थं सकलरिपुजनप्राणसंहारचक्रम् ॥

॥ अथ स्तोत्रम् ॥

श्रीचक्रः श्रीकरः श्रीशः श्रीविष्णुः श्रीविभावनः।
श्रीमदान्धहरश्श्रीमान् श्रीवत्सकृतलक्षणः ॥ १ ॥

श्रीनिधिः श्रीवरस्त्रग्वी श्रीलक्ष्मीकरपूजितः।
श्रीरतः श्रीविभुस्सिन्धुकन्यापतिरधोक्षजः ॥ २ ॥

अच्युतशाम्बुजग्रीवः सहस्रारस्सनातनः ।
समर्चितो वेदमूर्तिः समतीतसुराग्रजः ॥ ३ ॥

षट्कोणमध्यगो वीरः सर्वगोऽष्टभुजः प्रभुः ।
चण्डवेगो भीमरवः शिपिविष्टार्चितो हरिः ॥ ४ ॥

शाश्वतस्सकलश्यामः श्यामलशकटार्दनः ।
दैत्यारिशशारदस्स्कन्दः शकटाक्षशिशिरीषकः ॥ ५ ॥

शरभारिर्भक्तवश्यः शशाङ्को वामनोऽव्ययः ।
वरूथिवारिजः कञ्जलोचनो वसुधाधिपः ॥ ६ ॥

वरेण्यो वाहनोऽनन्तः चक्रपाणिर्गदाग्रजः ।
गभीरो गोलवाधीशो गदापाणिस्सुलोचनः ॥ ७ ॥

सहस्राक्षश्चतुर्बाहुः शङ्खचक्रगदाधरः ।
भीषणोऽभीतिदो भद्रो भीमोऽभीष्टफलप्रदः ॥ ८ ॥

भीमार्चितो भीमसेनो भानुवंशप्रकाशकः ।
प्रह्लादवरदः फाललोचनो लोकपूजितः ॥ ९ ॥

उत्तरामानदो मानी मानवाभिष्टसिद्धिदः ।
भक्तपालः पापहारी फलदो दहनध्वजः ॥ १० ॥

अरीशः कनको धाता कामपालः पुरातनः ।
अक्रूरः क्रूरजनकः क्रूरदंष्ट्रः कुलाधिपः ॥ ११ ॥

क्रूरकर्मा क्रूररूपी क्रूरहारी कुशेशयः ।
मन्दरो मानिनीकान्तो मधुहा माधवप्रियः ॥ १२ ॥

सुप्रतप्तस्वर्णरूपी बाणासुरभुजान्तकृत् ।
धराधरो दानवारिः दनुजेन्द्रारिपूजितः ॥ १३ ॥

भाग्यप्रदो महासत्वो विश्वात्मा विगतज्वरः ।
सुराचार्यार्चितो वश्यो वासुदेवो वसुप्रदः ॥ १४ ॥

वसुन्धरो वायुवेगो वराहो वरुणालयः।
प्रणतार्तिहरश्श्रेष्ठः शरण्यः पापनाशनः ॥ १५ ॥

पावको वारणाद्रीशो वैकुण्ठो वीतकल्मषः।
वज्रदंष्ट्रो वज्रनखो वायुरूपी निराश्रयः ॥ १६ ॥

निरीहो निस्पृहो नित्यो नीतिज्ञो नीतिभावनः।
नीरूपो नारदनुतो नकुलाचलवासकृत् ॥ १७ ॥

नित्यानन्दो बृहद्भानुः बृहतीशः पुरातनः।
निधीनामधिपोऽनन्तो नरकार्णवतारकः ॥ १८ ॥

अगाधोऽविरलोऽमर्त्यो ज्वालाकेशः खगार्चितः।
तरुणस्तनुकृद्रक्तः परमश्चित्तसंभवः ॥ १९ ॥

चिन्त्यस्सत्यनिधिस्साग्रः चिदानन्दश्शिवप्रियः।
शिंशुमारश्शतमखः शातकुम्भनिभप्रभः ॥ २० ॥

भोक्तारुणेशो बलवान् बालग्रहनिवारकः।
सर्वारिष्टप्रशमनो महाभयनिवारकः ॥ २१ ॥

बन्धुस्सुबन्धुस्सुप्रीतः सन्तुष्टस्सुरसन्नतः।
बीजकोशयो भगो भानुः अमितार्चिरपां पतिः ॥ २२ ॥

सुयज्ञो ज्योतिषश्शान्तो विरूपाक्षस्सुरेश्वरः।
वह्निप्राकारसंवीतो रत्नगर्भः प्रभाकरः ॥ २३ ॥

सुशीलस्सुभगस्स्वक्षः सुमुखस्सुखदस्सुखी।
महासुरशिरश्छेत्ता पाकशासनवन्दितः ॥ २४ ॥

शतमूर्तिस्सहस्रारिः हिरण्यज्योतिरव्ययः।
मण्डली मण्डलाकारः चन्द्रसूर्याग्निलोचनः ॥ २५ ॥

प्रभञ्जनस्तीक्ष्णधारः प्रशान्तश्शारदप्रियः।
भक्षप्रियो बलिहरो लावण्यो लक्षणप्रियः ॥ २६ ॥

विमलो दुर्लभस्सौम्यः सुलभो भीमविक्रमः।
जितमन्युर्जितारातिः महाक्षो भृगुपूजितः ॥ २७ ॥

तत्त्वरूपस्तत्त्ववेदी सर्वतत्त्वप्रतिष्ठितः।
भावज्ञो बन्धुजनको दीनबन्धुः पुराणवित् ॥ २८ ॥

शस्त्रेशो निर्मदो नेता नरो नानासुरप्रियः।
नाभिचक्रो नतामित्रो नदीशकरपूजितः ॥ २९ ॥

दमनः कालिकः कर्मा कान्तः कालार्दनः कविः।
कमनीयाकृतिः कालः कमलासनसेवितः ॥ ३० ॥

कृपालुः कपिलः कामी कामितार्थप्रदायकः।
धर्मसेतुर्धर्मपालो धर्मी धर्ममयः परः ॥ ३१ ॥

धातानन्दमयो दिव्यो ब्रह्मरूपी प्रकाशकृत्।
सर्वयज्ञमयो यज्ञो यज्ञभुग्यज्ञभावनः ॥ ३२ ॥

ज्वालाजिह्वाशिखामौलिः सुरकार्यप्रवर्तकः।
कलाधारस्सुरारिघ्नः कोपहा कालरूपभृत् ॥ ३३ ॥

वह्निध्वजो वह्निसखो वञ्जुलद्रुममूलगः।
दक्षहा दानकारी च नरो नारायणप्रियः ॥ ३४ ॥

दैत्यदण्डधरो दान्तः शुभ्राङ्गशुभदायकः।
लोहिताक्षो महारौद्रो मायारूपधरः खगः ॥ ३५ ॥

उन्नतो भानुजस्साङ्गो महाचक्रः पराक्रमी।
अग्नीशोऽग्निमयस्त्वग्निलोचनोऽग्निसमप्रभः ॥ ३६ ॥

अग्निवानग्निरसनो युद्धसेवी रविप्रियः।
आश्रिताघौघविध्वंसी नित्यानन्दप्रदायकः ॥ ३७ ॥

असुरघ्नो महाबाहुः भीमकर्मा शुभप्रदः।
शशाङ्कप्रणवाधारः समस्ताशीविषापहः ॥ ३८ ॥

अर्को वितर्को विमलो बिलगो बादरायणः ।
बधिरघ्नश्चक्रवालः षट्कोणान्तर्गतशिशुखी ॥ ३९ ॥

दृढधन्वा षोडशाक्षो दीर्घबाहुर्दरीमुखः ।
प्रसन्नो वामजनको निम्नो नीतिकरश्शुचिः ॥ ४० ॥

नरभेदी सिंहरूपी पुराधीशः पुरन्दरः ।
रविस्तुतो यूथपालो यूथपारिस्सतां गतिः ॥ ४१ ॥

हृषीकेशो द्वित्रिमूर्तिः द्विरष्टायुधभृद्द्वरः ।
दिवाकरो निशानाथो दिलीपार्चितविग्रहः ॥ ४२ ॥

धन्वन्तरिशय्यामलारिः भक्तशोकविनाशकः ।
रिपुप्राणहरो जेता शूरश्चातुर्यविग्रहः ॥ ४३ ॥

विधाता सच्चिदानन्दः सर्वदुष्टनिवारकः ।
उल्को महोल्को रक्तोल्कः सहस्रोल्कश्शतार्चिषः ॥ ४४ ॥

बुद्धो बौद्धहरो बौद्धजनमोहो बुधाश्रयः ।
पूर्णबोधः पूर्णरूपः पूर्णकामो महाद्युतिः ॥ ४५ ॥

पूर्णमन्त्रः पूर्णगात्रः पूर्णषाड्गुण्यविग्रहः ।
पूर्णनेमिः पूर्णनाभिः पूर्णाशी पूर्णमानसः ॥ ४६ ॥

पूर्णसारः पूर्णशक्तिः रङ्गसेवी रणप्रियः ।
पूरिताशोऽरिष्टतातिः पूर्णार्थः पूर्णभूषणः ॥ ४७ ॥

पद्मगर्भः पारिजातः परामित्रश्शराकृतिः ।
भूमृदुपुः पुण्यमूर्तिः भूमृतां पतिराशुगः ॥ ४८ ॥

भाग्योदयो भक्तवश्यो गिरिजावल्लभप्रियः ।
गविष्ठो गजमानी च गमनागमनप्रियः ॥ ४९ ॥

ब्रह्मचारी बन्धुमानी सुप्रतीकस्सुविक्रमः ।
शङ्कराभीष्टदो भव्यः साचिव्यस्सव्यलक्षणः ॥ ५० ॥

महाहंसस्सुखकरो नाभागतनयार्चितः।
कोटिसूर्यप्रभो दीप्तिः विद्युत्कोटिसमप्रभः ॥ ५१ ॥

वज्रकल्पो वज्रसारो वज्रनिर्घातनिस्वनः।
गिरीशमानदो मान्यो नारायणकरालयः ॥ ५२ ॥

अनिरुद्धः परामर्षी उपेन्द्रः पूर्णविग्रहः।
आयुधेशश्शतारिघ्नः शमनश्शतसैनिकः ॥ ५३ ॥

सर्वासुरवधोद्युक्तः सूर्यदुर्मानभेदकः।
राहुविप्लोषकारी च काशीनगरदाहकः ॥ ५४ ॥

पीयूषांशुः परञ्ज्योतिः सम्पूर्ण क्रतुमुक्तिप्रियः।
मान्धातृवरदश्शुद्धो हरसेव्यश्शचीष्टदः ॥ ५५ ॥

सहिष्णुः फलभुग्वीरो लोकभृल्लोकनायकः।
दुर्वासमुनिदर्पघ्नो जयदो विजयप्रियः ॥ ५६ ॥

सुराधीशोऽसुरारातिः गोविन्दकरभूषणः।
रथरूपी रथाधीशः कालचक्रः कृपानिधिः ॥ ५७ ॥

चक्ररूपधरो विष्णुः स्थूलस्सुक्ष्मश्शिखिप्रभः।
शरणागतसन्त्राता वेतालारिर्महाबलः ॥ ५८ ॥

ज्ञानदो वाक्पतिर्मानो महावेगो महामणिः।
विद्युत्केशो विहारेशो पद्मयोनिश्चतुर्भुजः ॥ ५९ ॥

कामात्मा कामदः कामी कालनेमिशिरोहरः।
शुभ्रश्शुचिश्शुनासीरः शुक्रमित्रश्शुभाननः ॥ ६० ॥

वृषकायो वृषारातिः वृषभेन्द्रस्सुपूजितः।
विश्वंभरो वीतिहोत्रो वीर्यो विश्वजनप्रियः ॥ ६१ ॥

विश्वकृद्विश्वपो विश्वहर्ता साहसकर्मकृत्।
बाणबाहुहरो ज्योतिः परात्मा शोकनाशनः ॥ ६२ ॥

विमलाधिपतिः पुण्यः ज्ञाता ज्ञेयः प्रकाशकः।
म्लेच्छप्रहारी दुष्टघ्नः सूर्यमण्डलमध्यगः ॥ ६३ ॥

दिगम्बरो वृषाद्रीशो विविधायुधरूपकः।
सत्ववान् सत्यवागीशः सत्यधर्मपरायणः ॥ ६४ ॥

रुद्रप्रीतिकरो रुद्रवरदो रुग्विभेदकः।
नारायणो नक्रभेदी गजेन्द्रपरिमोक्षकः ॥ ६५ ॥

धर्मप्रियष्वडाधारी वेदात्मा गुणसागरः।
गदामित्रः पृथुभुजो रसातलविभेदकः ॥ ६६ ॥

तमोवैरी महातेजो महाराजो महातपाः।
समस्तारिहरश्शान्तः क्रूरो योगेश्वरेश्वरः ॥ ६७ ॥

स्थविरस्वर्णवर्णाङ्गः शत्रुसैन्यविनाशकृत्।
प्राज्ञो विश्वतनुत्राता श्रुतिस्मृतिमयः कृती ॥ ६८ ॥

व्यक्ताव्यक्तस्वरूपोसः कालचक्रः कलानिधिः।
महाद्युतिरमेयात्मा वज्रनेमिः प्रभानिधिः ॥ ६९ ॥

महास्फुलिङ्गधारार्चिः महायुद्धकृदच्युतः।
कृतज्ञस्सहनो वाग्मी ज्वालामालाविभूषकः ॥ ७० ॥

चतुर्मुखनुतश्श्रीमान् भ्राजिष्णुर्भक्तवत्सलः।
चातुर्यगमनश्चक्री चतुर्वर्गप्रदायकः ॥ ७१ ॥

विचित्रमाल्याभरणः तीक्ष्णधारस्सुरार्चितः।
युगकृद् युगपालश्च युगसन्धिर्युगान्तकृत् ॥ ७२ ॥

सुतीक्ष्णारगणो गम्यो बलिध्वंसी त्रिलोकपः।
त्रिणेत्रस्त्रिजगद्वन्द्यः तृणीकृतमहासुरः ॥ ७३ ॥

त्रिकालज्ञस्त्रिलोकज्ञः त्रिनाभिस्त्रिजगत्प्रभुः।
सर्वमन्त्रमयो मन्त्रस्सर्वशत्रुनिर्बर्हणः ॥ ७४ ॥

सर्वगस्सर्ववित्सौम्यः सर्वलोकहितङ्करः ।
 आदिमूलस्सद्गुणाढ्यो वरेण्यस्त्रिगुणात्मकः ॥ ७५ ॥
 ध्यानगम्यः कल्मषघ्नः कलिगर्वप्रभेदकः ।
 कमनीयतनुत्राणः कुण्डली मण्डिताननः ॥ ७६ ॥
 सुकुण्ठीकृतचण्डेशः सुसन्त्रस्तषडाननः ।
 विषादीकृतविघ्नेशो विगतानन्दनन्दिकः ॥ ७७ ॥
 मथितप्रमथव्यूहः प्रणतप्रमथाधिपः ।
 प्राणभिक्षाप्रदोऽनन्तो लोकसाक्षी महास्वनः ॥ ७८ ॥
 मेधावी शाश्वतोऽक्रूरः क्रूरकर्माऽपराजितः ।
 अरी धृष्टोऽप्रमेयात्मा सुन्दरश्शत्रुतापनः ॥ ७९ ॥
 योगयोगीश्वराधीशो भक्ताभीष्टप्रपूरकः ।
 सर्वकामप्रदोऽचिन्त्यः शुभाङ्गः कुलवर्धनः ॥ ८० ॥
 निर्विकारोऽनन्तरूपो नरनारायणप्रियः ।
 मन्त्रयन्त्रस्वरूपात्मा परमन्त्रप्रभेदकः ॥ ८१ ॥
 भूतवेताळविध्वंसी चण्डकूशमाण्डखण्डनः ।
 शकलीकृतमारीचो भैरवग्रहभेदकः ॥ ८२ ॥
 चूर्णीकृतमहाभूतः कबलीकृतदुर्ग्रहः ।
 सुदुर्ग्रहो जम्भभेदी सूचीमुखनिषूदनः ॥ ८३ ॥
 वृकोदरबलोद्धर्ता पुरन्दरबलानुगः ।
 अप्रमेयबलस्स्वामी भक्तप्रीतिविवर्धनः ॥ ८४ ॥
 महाभूतेश्वरश्शूरो नित्यश्शारदविग्रहः ।
 धर्माध्यक्षो विधर्मघ्नः सुधर्मस्थापकश्शिवः ॥ ८५ ॥
 विधूमज्वलनो भानुः भानुमान् भास्वतां पतिः ।
 जगन्मोहनपाटीरः सर्वोपद्रवशोधकः ॥ ८६ ॥

कुलिशाभरणो ज्वालावृतस्सौभाग्यवर्धनः ।
ग्रहप्रध्वंसकस्स्वात्मरक्षको धारणात्मकः ॥ ८७ ॥

सन्तापनो वज्रसारः सुमेधाऽमृतसागरः ।
सन्तानपञ्जरो बाणताटङ्को वज्रमालिकः ॥ ८८ ॥

मेखलाग्निशिखी वज्रपञ्जरस्ससुराङ्कुशः ।
सर्वरोगप्रशमनो गान्धर्वविशिखाकृतिः ॥ ८९ ॥

प्रमोहमण्डलो भूतग्रहशृङ्खलकर्मकृत् ।
कलावृत्तो महाशङ्कुदारणशशल्यचन्द्रिकः ॥ ९० ॥

चेतनोत्तारकशशल्यक्षुद्रोन्मूलनतत्परः ।
बन्धनावरणशशल्यकृन्तनो वज्रकीलकः ॥ ९१ ॥

प्रतीकबन्धनो ज्वालामण्डलशस्त्रदारकः ।
इन्द्राक्षिमालिकः कृत्यादण्डश्चित्तप्रभेदकः ॥ ९२ ॥

ग्रहवागुरिकस्सर्वबन्धनो वज्रभेदकः ।
लघुसन्तानसङ्कल्पो बद्धग्रहविमोचनः ॥ ९३ ॥

मौलिकाञ्जनसन्धाता विपक्षमतभेदकः ।
दिग्बन्धनकरस्सूचीमुखाग्निश्चित्तबन्धकः ॥ ९४ ॥

चोराग्निमण्डलाकारः परकङ्कालमर्दनः ।
तान्त्रिकशशत्रुवंशघ्नो नानानिगलमोचकः ॥ ९५ ॥

समस्तलोकसारङ्गः सुमहाविषदूषणः ।
सुमहामेरुकोदण्डः सर्ववश्यकरेश्वरः ॥ ९६ ॥

निखिलाकर्षणपटुः सर्वसम्मोहकर्मकृत् ।
संस्तम्भनकरस्सर्वभूतोच्चाटनतत्परः ॥ ९७ ॥

यक्षरक्षोगणध्वंसी महाकृत्याप्रदाहकः ।
अहितामयकारी च द्विषन्मारणकारकः ॥ ९८ ॥

एकायनगदामित्रविद्वेषणपरायणः।
 सर्वार्थसिद्धिदो दाता विधाता विश्वपालकः ॥ ९९ ॥
 विरूपाक्षो महावक्षो वरिष्ठो माधवप्रियः।
 अमित्रकर्शनश्शान्तः प्रशान्तः प्रणतार्तिहा ॥ १०० ॥
 रमणीयो रणोत्साहो रक्ताक्षो रणपण्डितः।
 रणान्तकृद्रथाकारो रथाङ्गो रविपूजितः ॥ १०१ ॥
 वीरहा विविधाकारः वरुणाराधितो वशी।
 सर्वशत्रुवधाकाङ्क्षी शक्तिमान् भक्तमानदः ॥ १०२ ॥
 सर्वलोकधरः पुण्यः पुरुषः पुरुषोत्तमः।
 पुराणः पुण्डरीकाक्षः परमर्मप्रभेदकः ॥ १०३ ॥
 वीरासनगतो वर्मी सर्वाधारो निरङ्कुशः।
 जगद्रक्षो जगन्मूर्तिः जगदानन्दवर्धनः ॥ १०४ ॥
 शारदश्शकटारातिः शङ्करश्शकटाकृतिः।
 विरक्तो रक्तवर्णाढ्यो रामसायकरूपभृत् ॥ १०५ ॥
 महावराहदंष्ट्रात्मा नृसिंहनखरात्मकः।
 समदृङ्मोक्षदो वन्द्यो विहारी वीतकल्मषः ॥ १०६ ॥
 गम्भीरो गर्भगो गोप्ता गभस्ती गुह्यको गुरुः।
 श्रीधरश्श्रीरतश्श्रान्तः शत्रुघ्नश्शत्रुगोचरः ॥ १०७ ॥
 पुराणो विततो वीरो पवित्रश्चरणाह्वयः।
 महाधीरो महावीर्यो महाबलपराक्रमः ॥ १०८ ॥
 सुविग्रहो विग्रहघ्नः सुमानी मानदायकः।
 मायी मायापहो मन्त्री मान्यो मानविवर्धनः ॥ १०९ ॥
 शत्रुसंहारकश्शूरः शुक्रारिश्शङ्करार्चितः।
 सर्वाधारः परञ्ज्योतिः प्राणः प्राणभृदच्युतः ॥ ११० ॥

चन्द्रधामाऽप्रतिद्वन्द्वः परमात्मा सुदुर्गमः।
विशुद्धात्मा महातेजाः पुण्यश्लोकः पुराणवित् ॥ १११ ॥

समस्तजगदाधारो विजेता विक्रमः क्रमः।
आदिदेवो ध्रुवोऽदृश्यः सात्विक प्रीतिवर्धनः ॥ ११२ ॥

सर्वलोकाश्रयस्सेव्यः सर्वात्मा वंशवर्धनः।
दुराधर्षः प्रकाशात्मा सर्वदृक् सर्ववित्समः ॥ ११३ ॥

सद्गतिस्सत्त्वसंपन्नो नित्यस्सङ्कल्पकल्पकः।
वर्णी वाचस्पतिर्वाग्मी महाशक्तिः कलानिधिः ॥ ११४ ॥

अन्तरिक्षगतिः कल्यः कलिकालुष्यमोचनः।
सत्यधर्मः प्रसन्नात्मा प्रकृष्टो व्योमवाहनः ॥ ११५ ॥

शितधारशिखी रौद्रो भद्रो रुद्रसुपूजितः।
दरीमुखारिर्जम्भघ्नो वीरहा वासवप्रियः ॥ ११६ ॥

दुस्तरस्सुदुरारोहो दुर्ज्ञयो दुष्टनिग्रहः।
भूतावासो भूतहन्ता भूतेशो भूतभावनः ॥ ११७ ॥

भावज्ञो भवरोगघ्नो मनोवेगी महाभुजः।
सर्वदेवमयः कान्तः स्मृतिमान् सर्वपावनः ॥ ११८ ॥

नीतिमान् सर्वजित्सौम्यो महर्षिरपराजितः।
रुद्राम्बरीषवरदो जितमायः पुरातनः ॥ ११९ ॥

अध्यात्मनिलयो भोक्ता संपूर्णस्सर्वकामदः।
सत्योऽक्षरो गभीरात्मा विश्वभर्ता मरीचिमान् ॥ १२० ॥

निरञ्जनो जितप्रांशुः अग्निगर्भोऽग्निगोचरः।
सर्वजित्संभवो विष्णुः पूज्यो मन्त्रविदग्रियः ॥ १२१ ॥

शतावर्तः कलानाथः कालः कालमयो हरिः।
अरूपो रूपसंपन्नो विश्वरूपो विरूपकृत् ॥ १२२ ॥

स्वाम्यात्मा समरश्लाघी सुव्रतो विजयान्वितः।
चण्डघ्नश्चण्डकिरणः चतुरश्वारणप्रियः ॥ १२३ ॥

पुण्यकीर्तिः परामर्षी नृसिंहो नाभिमध्यगः।
यज्ञात्मा यज्ञसङ्कल्पो यज्ञकेतुर्महेश्वरः ॥ १२४ ॥

जितारिर्यज्ञनिलयः शरण्यश्शकटाकृतिः।
उत्तमोऽनुत्तमोऽनङ्गः साङ्गस्सर्वाङ्गशोभनः ॥ १२५ ॥

कालाग्निः कालनेमिघ्नः कामी कारुण्यसागरः।
रमानन्दकरो रामो रजनीशान्तरस्थितः ॥ १२६ ॥

संवर्तस्समरान्वेषी द्विषत्प्राणपरिग्रहः।
महाभिमानी सन्धाता सर्वाधीशो महागुरुः ॥ १२७ ॥

सिद्धस्सर्वजगद्वोनिः सिद्धार्थस्सर्वसिद्धिदः।
चतुर्वेदमयश्शास्ता सर्वशास्त्रविशारदः ॥ १२८ ॥

तिरस्कृतार्कतेजस्को भास्कराराधितश्शुभः।
व्यापी विश्वंभरोव्यग्रः स्वयंज्योतिरनन्तकृत् ॥ १२९ ॥

जयशीलो जयाकाङ्क्षी जातवेदो जयप्रदः।
कविः कल्याणदः काम्यो मोक्षदो मोहनाकृतिः ॥ १३० ॥

कुङ्कुमारुणसर्वाङ्गः कमलाक्षः कवीश्वरः।
सुविक्रमो निष्कलङ्को विष्वक्सेनो विहारकृत् ॥ १३१ ॥

कदम्बासुरविध्वंसी केतनग्रहदाहकः।
जुगुप्सघ्नस्तीक्ष्णधारी वैकुण्ठभुजवासकृत् ॥ १३२ ॥

सारज्ञः करुणामूर्तिः वैष्णवो विष्णुभक्तिदः।
सुकृतज्ञो महोदारो दुष्कृतघ्नस्सुविग्रहः ॥ १३३ ॥

सर्वाभीष्टप्रदोऽनन्तो नित्यानन्दगुणाकरः।
चक्री कुन्तधरः खड्गी परश्वथधरोऽग्निभृत् ॥ १३४ ॥

धृताङ्कुशो दण्डधरः शक्तिहस्तस्सुशङ्खभृत्।
धन्वी धृतमहापाशो हली मुसलभूषणः ॥ १३५ ॥

गदायुधधरो वज्री महाशूललसद्भुजः।
समस्तायुधसंपूर्णः सुदर्शनमहाप्रभुः ॥ १३६ ॥

॥ फलश्रुतिः ॥

इति सौदर्शनं दिव्यं गुह्यं नामसहस्रकम्।
सर्वसिद्धिकरं सर्वयन्त्रमन्त्रात्मकं परम् ॥

एतन्नामसहस्रं तु नियमाद्यः पठेत्सुधीः।
शृणोति वा श्रावयति तस्य सिद्धिः करस्थिता ॥

दैत्यानां देवशत्रूणां दुर्जयानां महौजसाम्।
विनाशार्थमिदं देवी हरेरासादितं मया ॥

शत्रुसंहारकमिदं सर्वदा जयवर्धनम्।
जलशैलमहारण्यदुर्गमेषु महापदि ॥

भयङ्करेषु चापत्सु संप्राप्तेषु महत्सु च।
यस्सकृत्पठनं कुर्यात् तस्य नैव भवेद्भयम् ॥

ब्रह्मघ्नश्च पशुघ्नश्च मातापितृविनिन्दकः।
देवानां दूषकश्चापि गुरुतल्पगतोऽपि वा ॥

जप्त्वा सकृदिमं स्तोत्रं मुच्यते सर्वकिल्बिषैः।
तिष्ठन् गच्छन् स्वपन् भुञ्जन् जाग्रन्नपि हसन्नपि ॥

सुदर्शननृसिंहेति यो वदेत्तु सकृन्नरः।
स वै न लिप्यते पापैः भुक्तिमुक्तिश्च विन्दति ॥

आधयो व्याधयस्सर्वे रोगा रोगाधिदेवताः।
शीघ्रं नश्यन्ति ते सर्वे पठनादस्य वै नृणाम् ॥

बहुनात्र किमुक्तेन जप्त्वेदं मन्त्रपुष्कलम्।
यत्र मर्त्यश्चरेत्तत्र रक्षति श्रीसुदर्शनः ॥

॥ इति श्रीसुदर्शनसहस्रनामस्तोत्रं संपूर्णम् ॥

www.YouSigma.com